

मकवानपुरगढी गाउँपालिका महिला समन्वय समिति (गठन तथा कार्यसञ्चालन) कार्यविधि २०७५

प्रस्तावना :

नेपालको संविधानले सामाजिक न्यायमा आधारित समावेशी विकासको अवधारणालाई आत्मसात गरेको परिप्रेक्ष्यमा संविधान र अन्य मौजुदा कानून तथा यस गाउँपालिका द्वारा आ.व ०७५/०७६ मा पास गरेको नितिमा उल्लिखित प्रावधानहरूलाई कार्य रूपमा रुपान्तरण गरी यस गाउँपालिकाको जनसंख्याको आधा हिस्सा ओगट्ने महिला वर्गको सशक्तीकरण, समानता, तथामूलप्रवाहीकरणको स्थानीय सरकार संचालन ऐन २०७४ तथा अन्यप्रचलित निर्देशिका, कार्यविधि बमोजिम मकवानपुरगढी गाउँपालिका, विषयगत कार्यालय तथा अन्य गैरसरकारी निकायबाट महिला विकासका लागि सञ्चालन हुने कार्यक्रमहरूलाई पारदर्शी, जनमुखी, प्रभावकारी बनाई उपलब्धीपूर्ण र समावेशी बनाउनको लागि उक्त वर्गलाई विकासको मूल प्रवाहमा सबै जातका महिलाहरूलाई सम्मानपूर्ण, स्वतन्त्र, अवरोधमुक्त र आत्मनिर्भर जीवनयापनका महिलाहरूको लागि सञ्चालन हुने कार्यक्रमहरूलाई पारदर्शी, जनमुखी, प्रभावकारी बनाई उपलब्धीपूर्ण र समावेशी बनाउन अपाङ्गताको क्षेत्रमा सञ्चालित कार्यक्रमहरूमा दोहोरोपना हटाई आवश्यकतामा आधारित कार्यक्रमहरूको तर्जुमा गर्ने कार्यक्रमहरूको कार्यान्वयनमा स्वामित्व, संलग्नता तथा प्रतिफलमा समेत पहुँचअभिवृद्धि गर्ने रसम्बन्धित कार्यक्रमहरू तर्जुमा, कार्यान्वयन, अनुगमन तथा मूल्याङ्कनमा सहयोग र समन्वय गर्न गाउँ तहमा समन्वय समिति गठन गर्न वाञ्छनीय भएकोले स्थानीय शासन सञ्चालन ऐन, २०७४ को दफा १०२(२)ले दिएको अधिकार प्रयोग गरी मकवानपुरगढी गाउँपालिकामा महिलाहरूलाई अगाडी बढाउने कार्य गर्न मकवानपुरगढी गाउँपालिका प्रशासकिय कार्यविधि नियमित गर्ने ऐन २०७४ को दफा ४ बमोजिम मकवानपुरगढी गाउँकार्यपालिकाको मिति २०७५/०८/०६ गते वसेको बैठकको निर्णय बमोजिम यो कार्यविधि स्वीकृत गरि लागु गरिएको छ ।

१. संक्षिप्त नाम र प्रारम्भ :

(१) यस कार्यविधिको नाम “ मकवानपुरगढी गाउँपालिका महिला समन्वय समिति (गठन तथा कार्यसञ्चालन) कार्यविधि, २०७५ ” रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा :

विषयवा प्रसंगले अर्को अर्थ नलागेमा यस कार्यविधिमा,-

(क) “अध्यक्ष” भन्नाले समितिको अध्यक्ष सम्भन्नु पर्छ ।

(ख) “उपाध्यक्ष” भन्नाले दफा ६ बमोजिमको उपाध्यक्ष सम्भन्नु पर्छ ।

(ग) “गाउँपालिका” भन्नाले मकवानपुरगढी गाउँपालिकालाई जनाउने छ ।

(घ) “कार्यपालिका” भन्नाले गाउँपालिकाको कार्यपालिका सम्भन्नुपर्छ ।



ड) “गाउँ सभा” भन्नाले संविधानको धारा २२२ को उपधारा (१) बमोजिमको गाउँ सभा सम्झनु पर्छ ।

च) “प्रमुख प्रशासकिय अधिकृत ” भन्नाले गाउँपालिकाको प्रमुख प्रशासकिय अधिकृत सम्झनुपर्छ ।

छ) “वडा अध्यक्ष ” भन्नाले गाउँपालिकाको वडा समितिमा निर्वाचित वडा अध्यक्ष सम्झनु पर्छ ।

ज) “ महिला” भन्नाले विभिन्न जातीका महिलाहरुलाई बुझाउँछ ।

झ) “समिति” भन्नाले यस कार्यविधि अनुसार गठन हुने महिला गाउँ समन्वय समिति सम्झनु पर्छ ।

(ञ) “सदस्य”भन्नाले समितिका सदस्य सम्झनु पर्छ ।

३. समितिको गठन :

(१)मकवानपुरगढी गाउँपालिका, विषयगत कार्यालयहरु र गैर सरकारी संस्थाहरुबाट आ-आफ्नो हंगलेमहिलाका क्षेत्रमा काम गर्दै आईरहेकाले काममा दोहोरोपना हटाई सीमित स्रोत साधनको प्रभावकारी उपयोगमागरी महिलाहरुको मूलप्रवाहीकरण, सशक्तीकरण, क्षमता विकास र गरिबी निवारणका क्षेत्रमा स्रोत साधनबाटअपेक्षित उपलब्धी हासिल भई लक्षित वर्गले सन्तोषजनक प्रतिफल प्राप्त गर्ने कार्यमा सहयोग पुऱ्याउन जिल्लातहमा सञ्चालन हुने विभिन्न कार्यक्रमहरुको समन्वय गर्नको लागि “महिला गाउँ समन्वय समिति” नामको एकसमिति गठन हुनेछ

(२) उपदफा (१) बमोजिमको समितिमा देहायको सदस्यहरु रहनेछन् :-महिला गाउँ समन्वय समितिमा देहायका सदस्यहरु रहनेछन् :-

क) गाउँ पालिकाको अध्यक्ष-

अध्यक्ष

(ख) गाउँ पालिकाको अध्यक्षले मनोनित गर्ने गाउँपालिका भित्रका महिलासमुदायको हक, अधिकार र विकासका क्षेत्रमा क्रियाशील एक जना महिलाव्यक्ति

- उपाध्यक्ष

(ग) प्रमुख प्रशासकिय अधिकृत

- सदस्य

(घ) सामाजिक विकास समितिको संयोजक

- सदस्य

(ङ) स्थानीय तहको चुनावमा सहभागि राजनितिक दलहरु उनिहरुले सिफारिस गरि पठाएका एक एक महिलाको प्रतिनिधि - सदस्य

च) गाउँपालिकामा रहेका महिलालाई समेटिने गरी गाउँपालिकाले मनोनित गर्ने २ जना महिला - सदस्य

(छ) प्रमुख प्रशासकिय अधिकृतले तोकेको गाउँपालिकाको कर्मचारी –सदस्य सचिव

४ समितिको काम, कर्तव्य र अधिकार:-समितिको काम, कर्तव्य र अधिकार देहायबमोजिमहुनेछ :



- (क) महिलाको विकासका सम्बन्धमा सरकारी, गैरसरकारी र निजी क्षेत्रका कार्यक्रमहरूको निरीक्षण, सुपरिवेक्षण तथा अनुगमन गरी नियमितता, मितव्ययिता, पारदर्शितार प्रभावकारिता अभिवृद्धि गर्न गाउँपालिका मार्फत सम्बन्धित निकायमा सिफारिस गर्ने,
- (ख) महिलाहरूको गाउँपालिका भित्रको खण्डीकृत तथ्याङ्कहरू तयारी एवं अद्यावधिक गर्न सहयोग गर्ने, गराउने,
- (ग) सहभागितामूलक योजना तर्जुमा पद्धतिमा लक्षित वर्गको सहभागिता सुनिश्चित गर्न सहजीकरण गर्ने,
- (घ) स्थान विशेषका महिलाहरूको समस्या पहिचान गरी समाधान पहिल्याउन स्थानीयस्तरमा कार्यरत सरकारी, गैरसरकारी र सामाजिक संघ संस्थाहरूलाई सकृय रूपमा परिचालन गर्ने, गराउने,
- (ङ) महिलालाई विकासको मूलप्रवाहमा ल्याउन गाउँ स्तरीय क्षेत्र गत नीतिहरू तयार गरी गाउँ कार्यापालिकामा सिफारिस गर्ने,
- (च) महिलाका लीग स्थानीय आवश्यकता अनुरूप कार्य क्रम एवं बजेट तर्जुमा, कार्यान्वयन र अनुगमन तथा मूल्याङ्कन कार्यमा सहयोग गर्ने ।
- (छ) गाउँपालिका भित्र महिलाको क्षेत्रमा कार्य गर्ने संघ, संस्था तथा यसका सदस्यहरूको क्षमता विकास र सशक्तीकरण गर्ने, गराउने,
- (ज) नेपालको संविधानमा अन्तर्निहित महिलाहरूको हक अधिकार एवं कर्तव्य सम्बन्धमा सरोकारवाला निकायहरूलाई सुसूचित गर्ने,
- (झ) महिलाको मौलिक पहिचान संरक्षण एवं सम्बर्द्धन गर्दै सबै महिलाहरू बीच सामाजिक सद्भाव अभिवृद्धि गर्ने । यसका लागि गाउँपालिका स्थित सार्वजनिक निकाय, गै.स.स., नागरिक समाज, सामुदायिक संस्था, आदि परिचालन गर्ने,
- (ञ) महिलाको विकास गर्न आवश्यक निति नियम बनाइ गाउँ सभामा पेश गर्ने ।
- (ट) महिलाको सशक्तीकरण एवं विकाससंग प्रत्यक्ष सम्बन्धित रहेका लक्षित कार्यक्रमहरूको समन्वय गर्ने,
- (ठ) विकास निर्माणको विभिन्न चरणहरूमा महिलाहरूको अर्थपूर्ण सहभागिता, उत्थान तथा विकासका लागि स्थानीय सरकार संचालन ऐन, २०७४ लगायत अन्य कार्यान्वयनमा रहेका नियमावली, नीति, रणनीति, कार्यविधिहरूमा भएका व्यवस्थाहरूको बारेमा सरोकारवालाहरूलाई सुसूचित गर्ने गराउने,
- (ड) गाउँपालिकामा विभिन्न निकायहरूबाट महिलाको लागि लक्षित कार्यक्रमहरूको बजेट तथा कार्यक्रमको स्थान र विषयगत क्षेत्र अनुसारको अभिलेख तयार गर्ने गराउने,
- (ढ) गाउँपालिकाबाट स्वीकृत विनियोजित ऐन अनुसार स्वीकृत बजेटमा बजेटबाट महिलावर्ग लाभान्वित हुने अवस्था सुनिश्चित गर्ने,



(ण) गाउपालिकामा नेपाल सरकार, प्रदेश सरकार बाट सञ्चालित महिलाको लागि लक्षित कार्यक्रमको कार्यान्वयनको अवस्था तथा कुल विनियोजित बजेटको बारेमा प्रचार प्रसार गर्ने ।

त) गाउ पालिका वाट स्विकृत वजेटलाई कार्यान्वयन गर्नको लागी कार्यक्रम गत बजेट वाड फाड गरि गाउ कार्यापालिका तथा गाउ सभामा पेश गर्ने ।

थ) कार्यक्रम संचालन भएपछि रकम भुक्तानीको लागी अनुगमन गरि सिफारिस गर्ने ।

द) गाउपालिकाले लैङ्गिक उत्तरदायी तथा सामाजिक समावेशी बजेट तर्जुमा एवं परीक्षण कार्यविधि, २०६८ अनुसारको लैससास बजेटको कार्यान्वयनको अवस्थाको अनुगमन गर्ने,

५. समितिको बैठक सञ्चालनसम्बन्धी कार्यविधि :

(१) समितिको बैठक १ बर्षमा कम्तीमा ६ पटक बस्नेछ ।

(२) समितिको बैठक अध्यक्षले तोकेको मिति, समय र स्थानमा बस्नेछ ।

(३) समितिको बैठक बस्नुभन्दा कम्तीमा तीन दिन अगावै समितिको सदस्य सचिवले बैठकमा छलफल हुने विषयसहितको सूचना सबै सदस्यलाई दिनु पर्नेछ ।

(४) समितिको कूल सदस्य संख्याको पचास प्रतिशतभन्दा बढी सदस्यहरु उपस्थित भएमा समितिको बैठकका लागि गणपूरक संख्या पुगेको मानिनेछ ।

(५) समितिको बैठकको अध्यक्षता अध्यक्षले गर्नेछ । निजको अनुपस्थितिमा उपाध्यक्षले बैठकको अध्यक्षता गर्ने छ ।

६ उपाध्यक्ष सम्बन्धी थप व्यवस्था :

(१) समितिमा एक जना उपाध्यक्ष रहनेछ, जसको नियुक्तिको निर्णय गाउ पालिका अध्यक्षबाट हुनेछ ।

(२) उपाध्यक्षको पदावधि बढीमा २ वर्षको हुनेछ ।

७. उपाध्यक्षको सेवा, शर्त र सुविधा :

(१) उपाध्यक्षले समितिको बैठकमा भाग लिए वापत गाँउ कार्यापालिकाको सदस्यले पाए सरहको बैठक भत्ता पाउनेछन ।

(२) समितिको उपाध्यक्षले कामको सिलसिलामा भ्रमण गर्दा गाँउ पालिकाको अध्यक्षबाट भ्रमण आदेश स्वीकृत गराउनु पर्नेछ । भ्रमण आदेश स्वीकृत गर्दा भ्रमण प्रयोजन समेत स्पष्ट रुपमा खुलाउनु पर्नेछ ।

(३) समितिको उपाध्यक्षले भ्रमण गरी फर्केको पैंतीस दिन भित्र भ्रमण प्रतिवेदन पेश गर्नु पर्नेछ । भ्रमण प्रतिवेदन प्राप्त भएपछि गाउ पालिकाको वडा अध्यक्षले पाए सरहको भ्रमण भत्ता भुक्तानी गरिनेछ ।



(४) समितिको बैठक बस्नु पर्दा पदाधिकारीहरूले समितिको बैठकमा भाग लिए वापत गाउ कार्यपालिका सदस्यले पाए सरहको बैठक भत्ता पाउनेछ । यस्तो भत्ता उपलब्ध गराउँदा गाउपालिकाको प्रशासनिक खर्चको सीमा भित्र रही उपलब्ध गराउनु पर्नेछ ।

तर उपदफा ५ मा जुनसुकै कुरा लेखिएको भएतापनि समितिका पदाधिकारी बाहेक अन्य आमन्त्रित सदस्यलाई भत्ता उपलब्ध गराइने छैन ।

८. उपाध्यक्षको आचरण, दायित्व तथा काम कर्तव्य र अधिकार :

निज नेपालको प्रचलित संविधान, कानून एवं नेपाल सरकारको नीति तथा कार्यक्रम प्रति पूर्ण रूपमा वफादार हुनुपर्ने छ । राष्ट्रिय स्वतन्त्रता, सार्वभौमिकता, भौगोलिक अखण्डता, राष्ट्रिय स्वाधिनता, स्वाभिमान र सामाजिक एवं साँस्कृतिक सद्भावको सम्मान, संरक्षण र प्रवर्द्धन गर्नु निजको दायित्व हुनेछ ।

क) अध्यक्षको अनुपस्थितिमा वा निर्देशन अनुरूप सम्पूर्ण कार्यको नेतृत्व गर्ने ।

ख) कार्यविधि(४)मा उल्लेखित काम कर्तव्य र अधिकार कार्यान्वयनमा महत्वपूर्ण जिम्मेवारी रहने छ ।

९. थपघट र हेरफेर :

मुलुकको आवश्यकता, प्राथमिकता एवं सन्दर्भलाई समेत मध्य नजर गरी मकवानपुरगढी गाउपालिकाले यस कार्यविधिमा आवश्यक थपघट तथा हेरफेर गर्न सक्नेछ ।

१०. बाधा अड्काउ फुकाउ:

यो कार्यविधि उल्लेख नभएको विषयमा कुनै नितिगत व्यवहारीक वा कार्यसम्पादन सम्बन्धी समस्या आइ परेमा गाउ कार्यपालिकाले बाधा अड्काउ फुकाउ कार्य सम्पादन गर्न सहजिकरण गर्न सक्ने छ । ११. बचाउ तथा खारेजी: यस कार्यविधिमा व्यवस्था भएका कुराहरु, स्थानीय सरकार संचालन ऐन, २०७४ सँग बाझिएको हद सम्म स्वतः अमान्य हुनेछ ।

